

अवसर : जल निगम में एई और जेई समेत 840 पदों पर शुरू होगी भर्ती



हिन्दुस्तान टॉक्स

लखनऊ | प्रमुख संवाददाता

जल निगम में तकनीकी स्टाफ की बड़ी कमी को दूर करने की कवायद शुरू हो गई है। अभियंताओं के 740 व लिपिक संवर्ग 100 पदों पर भर्ती के लिए शासन को प्रस्ताव भेजा गया है। यह भर्तियां उप्र लोक सेवा आयोग व उप्र अधीनस्थ सेवा चयन आयोग के माध्यम से होंगी।

जल निगम में कुल 13,317 पदों में 4,300 पद खाली चल रहे हैं। सबसे ज्यादा कमी अवर अभियंताओं की है। कुल 2,517 पदों में 1,544 खाली पड़े हैं। महज 953 अवर अभियंता ही

कर्मचारियों को दिसम्बर माह तक वेतन दिया गया

वेतन के लिए आंदोलित कर्मचारियों को राहत मिली है। प्रबंध निदेशक ने बताया कि विभिन्न विभागों पर 1846 करोड़ रुपये सेंटेज बकाया है। पिछले दिनों 229.01 करोड़ रुपये प्राप्त हुए हैं। इसमें से 214.62 करोड़ रुपये कर्मचारियों के वेतन व पेंशन पर खर्च कर दिया गया है। इससे दिसम्बर माह तक का बकाया भुगतान हो गया है। शेष तीन माह का भुगतान भी शीघ्र कर दिया जाएगा।

कार्यरत हैं। सहायक अभियंताओं के 797 पदों में 209 खाली हैं। इसी तरह अधिशासी अभियंता के 194 में 88 व अधीक्षण अभियंताओं के 151 पदों में 116 पद रिक्त पड़े हैं। अगले पांच वर्षों में 2,045 पद और रिक्त हो जाएंगे।

जल निगम के प्रबंध निदेशक अनिल कुमार (तृतीय) ने पत्रकारवार्ता में बताया कि तकनीकी स्टाफ की कमी को पूरा

करने के लिए वर्ष 2021-22 के लिए सहायक अभियंता (सिविल) के 80 व सहायक अभियंता (विद्युत/यांत्रिक) के 18 कुल 98 पदों तथा अवर अभियंता (सिविल) के 518 व अवर अभियंता (विद्युत/यांत्रिक) के 124 पदों कुल 642 पदों पर लोक सेवा आयोग से भर्ती के लिए प्रस्ताव शासन को भेज दिया गया है।